

శాస్త్రీ - రావు

రావుకు జాబు వచ్చింది. అందులో శాస్త్రీ చనిపోయాడని ఉంది.

ఆజాబు చూసకుంటూ రావు అలాగే నిలబడిపోయాడు. ఉన్నట్టుండి అతడు “శాస్త్రీ” అని చచ్చిపోతా! నేనేపోయాను! రావే చచ్చిపోయాడు!” అంటూ కుర్చీలో కూలపడ్డాడు.

‘శాస్త్రీ’ అంటే కామశాస్త్రీ, ‘రావు’ అంటే కామేశ్వరరావు. ఇద్దరూ కామయ్యగారి మనుమలా. పేరింటిగాళ్ళూను. శాస్త్రీ కొడుకు కొడుకు; రావు కూతురు కొడుకు. రావు కాకినాడలో పెరిగాడు. చిన్నప్పుడే క్రాపింగు పెట్టించారతనికి. ఇంగ్లీషు బళ్ళో చేరిపించారు. హైస్కూల్లో ఉండగానే సంస్కార కబుర్లు వినపడేవతనికి. బాల్య వివాహాలు కూడవనీ, రజస్వాలానంతరమే చెయ్యాలనీ, చిన్నపిల్లలకు ముసలివాళ్ళను కట్టికొట్టటం, శతంతువులను మళ్ళీ పెళ్ళిళ్ళు చెయ్యకపోవటం అన్యాయాలనీ, అతడు పెళ్ళి అంటే ఏమటో సరిగా తెలియని యీడులొనే బ్రహ్మసమాజంవారి మీటింగులో వింటూ వచ్చాడు.

శాస్త్రీకి మొదట్నుంచీ పిలకే ఉండేది. స్వగ్రామం రాజారాం ఎలిమెంటరీ స్కూల్లోఉన్న చనువేనో చదివాడు. తర్వాత తాతతోటి తండ్రితోటి పొలం వెదుతూండేవాడు. రావు శెలవుల్లో తాతగారింటికి వస్తూండేవాడు. శాస్త్రీ పిలకను చూచి వేగాకోళం చేసేవాడు. శాస్త్రీ ఏం మాటాడినా, పల్లెటూరి రైతువి, నీకేం తెలుసు పోవోయ్ ? అంటూండేవాడు. శాస్త్రీకి మాత్రం కొపంవచ్చేది కాదు. రావుబావ నాగరీకుడనీ, సంస్కారి అనీ, తనకు యుత్తమని పోషించడల్లా నిర్భయంగా చేయగలడనీ, తనకుమల్లే పిరికివాడు కాడనీ అతణ్ణి సెచ్చుకుంటూండేవాడు. తాను ఎంత పిరికి కాకపోతే, పిలకవినా, తీయించుకోలేకపోతాడా? తీయించేస్తే, తండ్రీ, తాతా కోప్పడతారన్న భయమే ఆయిరి!

శాస్త్రీ చెల్లెన్ని రావుకిచ్చి, మేనరికం చేద్దామని అతని మేనసూతు అశించాడు. కాని రావు వప్పుకోలేదు. 'ఆనోగ్యశాస్త్రీశ్యా మేనరికం దూష్యం అన్నాడు అంతే కాకుండా తన చదువు పూర్తియి, ఉద్యోగంలో ప్రవేశించాక గాని పెళ్లిమాట తలపెట్టనన్నాడు. మేనల్లుడంత నిక్కొగ మాటంగా ఉన్నందుకు శాస్త్రీ తండ్రికి కోపంకన్పించి కాని శాస్త్రీకి కోపంరాలేదు. 'గానబావ శివకు యుక్తము తోచినదల్లా నిర్భయంగా చెప్పిస్తాడు!' శాస్త్రీ తండ్రి మనో సంబంధంమాసి పిల్లకి పెళ్లిచేశాడు. శాస్త్రీకి మేనరికం సిద్ధంగా ఉండగనక చెల్లెలి పెళ్లిగానే అతని పెళ్లికూడా విపోయింది.

రావు బి. ఏ. ప్యాపై నాకరీగో ప్రవేశించాకే పెళ్లిచేసుకున్నాడు. అతడు చదువుకున్న చదువుకి కలెక్టరీ ఉద్యోగమైనా కాకపోకుండా అనుకునేనాడు శాస్త్రీ. రావుకి కలెక్టరీ కాలేదు గాని కలెక్టరీ ఫీసుగో గుమాస్తా అయింది.

రావు సంతానముగో మొదటిది ఆడపిల్లే. ఆమె పుట్టడంకోసే అందరూ 'లచ్చమ్మగారు పుట్టించి'న్నారు. కాని, రావు ఆమెకు తనతల్లి పేరు పెట్టలేదు. నాజూకుగా ఉంటుందనికోచి, 'సరోజిని' అని బియ్యం మీద రాసేశాడు 'సరోజి' అని పిలిచేవారు ఎనిగినకొద్దీ, సరోజికి గోజూ పుష్పానికుండే సోకుమార్యం, అందంవచ్చాయి. ఖరైక్కువైనా కాన్వెంటు చదువే మంచిదనిపించి రావు సరోజను కాన్వెంటుగోసే చేర్పించాడు. పిల్ల చకచకా ఇంగ్లీషు మాట్లాడుతోంటే, బి, ఏ. ప్యాసయిన తనకన్న బాగా మాట్లాడుతోందని మురిసిపోయేవాడు.

శాస్త్రీకి పిల్లలు పుట్టారు కాని మొదటి ఇద్దరూ మగపిల్లలు. మూడో దే ఆడపిల్ల. సరోజకన్న నాలుగోళ్లు చిన్నది. దానికి శాస్త్రీ 'సుబ్బమ్మ' అని పేరే పెట్టాడు. శాస్త్రీ సుబ్బమ్మకి ఎనిమిదోయేట పెళ్లి నిశ్చయం చేసి, పిలుపుకోసం కాకినాడ వెళ్ళాడు. రావు, 'ఇంత చిన్నతనంలో పిల్లకి పెళ్లియేమిటి?' అని శాస్త్రీని కూకలేశాడు. బాల్యవినాహాలవల్ల వచ్చే అవధాలన్నీ చెప్పాడు. 'పన్నెండేళ్ళు వచ్చినా, సరోజకి నేను ఆమాటే తలపెట్టటంలేదు చూడు' అన్నాడు. శాస్త్రీ చిన్నబుచ్చుకుని ఇంటికొచ్చాడు. 'పెళ్లి చెయ్యటమా, మానటమా?' అన్న మీమాంసలో పడ్డాడు. కాని అక్కడంతా, 'ఏమిటి శాస్త్రీ నీకేమైనా పిచ్చిపట్టిందా? ఆ ఇంగ్లీషు

మేను మాట పట్టుకుని, నిశ్చయమైన వెళ్ళిమానట మేమిటి? అని చీవాట్లు పెట్టారు. అనుకున్న మహారాగానికి వెళ్ళిపోయింది.

రావు వెళ్ళికి వెళ్ళలేదు. భార్యని పిల్లని కూడా పంపలేదు. 'పిల్లలు సరదాగా చూస్తారు. వెళ్ళొస్తా పోనీ' అందామె. బాల్యవినాహాలకు వెళ్ళేరా దనేశాడు రావు.

ఆ మరుసటిడు శాస్త్రీకి గొప్ప విపత్తు వచ్చింది.

పండుక్కి అతారింటికి వచ్చిన సుబ్బమ్మ మొగుడు పద్మానుకేశ్వ కుగ్రవాడు. ఈడుపిల్లలతో ఈతలకు వెళ్ళి కాలువలో మునిగిపోయాడు. అల్లుడి శవాన్ని, కూతురు మొహాన్ని చూచి 'నేనేం పాపం చేశాను దేవుడా, నన్నిలా శిక్షించావు?' అని గుండె బాచుకుంటూ ఏడ్చేడు శాస్త్రీ. ఒక్క శాస్త్రీకాడు, గ్రామం ఆశేషం ఏడ్చింది.

ఈ ఘోరవార్త విన్న రావు, భార్యతో 'చూశావా, చెప్పలే విన్నాడుకాదు' అన్నాడు. 'ఇప్పుడామాట ఎందుకు? వెళ్ళి చూసిరండి' అన్నదామె.

పరామర్శను వచ్చిన రావుని కాగలించుకుని శాస్త్రీ, 'నువ్వు వద్దంజే వినక వెళ్ళిచేసి, ఇలా దీని గొంతుక కోసేశాను బావా! అని వెళ్ళి వెళ్ళి ఏడ్చేడు. రావు కాకినాడ తిరిగివెడుతూ, శాస్త్రీతో, 'సుబ్బమ్మకి మళ్ళీ వెళ్ళి చెయ్యి' అన్నాడు. శాస్త్రీ విస్తుపోయి 'అదెలా సాధ్యం? ఊరివాళ్ళూ, బంధువులూ హర్షిస్తారా?' అన్నాడు. 'అలా గని అన్నె గున్నెం ఎరగని పిల్లని ఆ జన్మాంతం వెధవనిచేసి కూచో పెడ తావా?' అని కోప్పడ్డాడు. శాస్త్రీ బదులు చెప్పలేదు. రావు వెళ్ళి పోయాడు.

కాలం గడుస్తోంది. రావు చెప్పినమాట శాస్త్రీ మనుషుల మెదులు తోనేఉంది. సుబ్బమ్మ కంటపడ్డప్పుడ్లూ, అతని కడుపు తరక్కుపోతూనే ఉంది. 'రావు బావ చెప్పినదేసరి. ముబ్బికి మళ్ళీ వెళ్ళి చేయటమే న్యాయం కాని...' అక్కడితో ఆలోచన ఆగిపోయేసి. ఏవేవో అభ్యంతరాలు కన పడేవి. కాని క్రమంగా కడుపుతీసి ఆ అభ్యంతరాలను ఎదుక్కొని, తల తిత్తనివ్వలేదు. 'ఊరివాళ్ళు వెలేస్తే కాపగం ఎత్తేద్దాం. బంధువులు హర్షిం చకపోతే రాకపోకలు మానుకుందాం' అని మనస్సు సమాధాన పరుచు

కున్నాడు. ఎవరోటీ చెప్పకుండా, నాలుగుగ్లూ తిరిగి, సంబంధం
 తెలుచేసుకొన్నాడు. వెళ్ళిన పిల్లల్ని రాజమండ్రి వీధుకెళ్ళి పిల్లకి గవ
 చివ్ గా వెళ్ళిచేసి చక్కాచావు

ఈ సంగతి తెలిసి రావే ఆశ్చర్యపోయాడు. పండుగకి ఆ అల్లు
 డొచ్చేదాకా ఊళ్ళో ఎవరికీ సుమ్మమ్మ మళ్ళీ వెళ్ళిమాట తెలియనే లేదు.
 “ఎంతవాడు!” అన్నారంతా. అది మెప్పో, దెప్పో తెలుసుకోటానికి
 శాస్త్రీ కెంతోకాలం పట్టలేదు. చైత్ర వైశాఖాలూ, వెళ్ళిళ్ళకాలం
 వచ్చింది. డోలు సనాయిలతో పిలుపుకు వచ్చినవాళ్ళు శాస్త్రీ గుమ్మం
 వైపు చూడకుండా పై గడపకు పోయేవారు. శాస్త్రీ స్నేహితులు కొందరు
 “మాకు పిలవాలనే ఉందిగాని బైరవభూట్లూ వాళ్ళు ‘సనేమిరా, వల్లకా’
 దన్నారు. మేమేం చెయ్యం మరి?” అని అనిగారు శాస్త్రీ భార్యకి, వెలి
 వేశారంటే కష్టమే తోచింది అది దుర్భగం కాకపూర్వమే అతడా ఊళ్ళోంచి
 బెజవాడకు నుకాం ఎత్తేశాడు.

సరోజకు పద్మానుగేళ్ళొచ్చాయి. పెద్దమనిషి అయిందన్నారు. ‘ఇంక
 పెళ్ళి సంబంధాలు చూడండి’ అంది రావు భార్య. స్కూలుఫైనలు ప్యాసవు
 తేనేకాని ఆమాట తలపెట్టకుడద’న్నాడు రావు.

సరోజ, ‘అదెంతపని?’ అన్నట్లు ఇట్టే స్కూలుఫైనలు ప్యాస
 యింది. రావు సంబంధాలు వెతకటం మొదలెట్టాడు. ఎక్కడా ఇరవైయేళ్ళ
 వరుడే గొరకలేదు! అన్నీ లేత మొహాళే, కులహీనమైనా పనికొస్తుందిగాని
 వరహీనం పనికిరాదుకదా! వెతికాడు, వెతికాడు; ఎవడో ఇరవైయేళ్ళ
 వరుడొకడు కనపడ్డాడు. కాని వాడికి చదువు పిచ్చుఫారం ఫెయిలవడంతో
 పూర్తి అయిపోయింది. స్కూలుఫైనలు ప్యాసయిన పిల్లకి పిచ్చుఫారం
 ఫెయిలై ననాడెలా పనికొస్తాడు? ఉహూ... మళ్ళీ వెతకటం ప్రారంభం
 చాడు. రెండో వెళ్ళివాళ్ళు కనపడ్డారు. అబ్బే, ఇంత గొరవంగానూ పెంచి
 ఆఖరికి రెండో వెళ్ళివాణ్ణా?... కాలం గడిచింది. ఈ లోపుగా సుబ్బ
 మ్మకి శోభనవైంది. రావు భార్యకి తొందర ఎక్కువైంది. కనపడవణ్ణలా
 ‘మా సరోజకు సంబంధం చూసిపెట్టు’ అని అడగటం మొదలెట్టింది.

ఆఖరికి ఎవరో గుంటూరులోవున్న ఓ సంబంధం చూసిపెట్టారు.
 ఇరవై రెండేళ్ళవాడుట బి. ఏ. ప్యాసయినవాడు కూడాను. భూవసతి
 కూడా చెప్పకగడవటం. ఆ భోగటూ తెలియటంతోకే, ఒక్క నిమిషం

కూడా వృధాచేయ్యకుండా రావు గుంటూరు పరుగెత్తి వెళ్ళాడు. ఇతగాడు ఇసానన్న కట్నం కానుకలకీ వాళ్ళేమీ బేరమాడకుండా ఒప్పుకున్నారు. రావు నిశ్చయం చేసుకొచ్చి, భార్యతో, 'మన అవ్వప్పంకొద్దీ, ఈ రుణం వెళ్ళికాకుండా ఆగిపోయాడు' అన్నాడు. 'ఎక్కడెక్కడ వెళ్ళిండుకున్నీ ఏరేసి ముడిపెట్టేసే మన సంఘంలో ఈ ఒక్కమా ఎందుకు మిగలిపోయాడు?' అన్న సంగతే వాళ్ళలో చించలేదు. సంబంధాలకోసం తిరిగి తిరిగి, చెప్పా లరిగిపోయేటప్పటికి, మొరటి గోజుల్లోఉండే జాగ్రత్త క్రమంగా సడలిపోయింది.

సరోజకి వైభవంగా వెళ్ళిజరిగింది. శోభనం చేదామనుకుంటూంటే వెళ్ళికొడుక్కి ఉష్ణం తగిలించన్నారు. క్యాం అడ్డిపోయింది. 'మునిగిపోయిందేమిటి?' మనో మహారానికి చేదాం' అన్నాడు రావు.

ముహూర్తం పెట్టి వాళ్ళే గాసారని ఊరుకున్నాడు రావు. కాని గుంటూరు నుంచివచ్చే ఉత్తరాల్లో అల్లుడికింకా టెంపరేచరు వస్తూనే ఉందని తేలింది. 'ఏమిటి చెప్పా?' అని ఓ మాటు బయల్దేరి వెళ్ళాడు రావు. అప్పుడు గుంటూరులో మెడికలాఫీసరు కృష్ణప్రసాదు. ఆయన రావు క్లాసుమేటు. ఆయనను తీసుకొచ్చి పరీక్షచేయించాడు. టి. బి. అని తేలింది. 'ఇలా ముదంబెట్టేశారేమిటోయ్?' అన్నాడు ప్రసాదు. రావు గుండె గతుక్కుమంది. ఎప్పట్నుంచి ఇది? వెళ్ళికాక పూర్వంనుంచీ ఉందన్నమాటా? నియూలవారిని నిలేసి అడిగాడు. 'మాకు మాత్రం తెలుసు నాండి?' అన్నారు వాళ్లు. అతడు కోపంలో వీదో ఆరబోతే 'పిల్లవాడి కెలా ఉంటుందో అని మేం బెంగెట్టుకుంటే మధ్య మీ గొడవేమిటి?' అన్నారు. రావు రెణ్ణెలు సెలవుపెట్టాడు. అల్లుణి మదనపల్లి శానిటోరియంలో చేర్పించి అక్కడ మకాం పెట్టాడు. కన్నవారికన్న ఎక్కువ ప్రద్యతోనూ, ఓపికతోనూ అల్లుడికి వైద్యం చేయించాడు. వెయ్యిరూపాయలు అప్పు అయింది. కాని, పాపం, మాటదక్కలేదు. పుట్టెడు దుఘంతో కాకినాడ వచ్చేశాడు.

పరమార్థకొచ్చిన అమ్మలక్కలలో కొందరు తప్పంతా మొగవెళ్ళి వారిదే అన్నారు.

'అంత గోగం పెట్టుమని వెళ్ళిచేయడమేమిటి, వాళ్ళ దుర్మార్గం కాకపోతే?' అంది ఒకామె. ఇరతలకొచ్చాక ఆమెకు సమాధానం మరొకావిడ, 'గోగమైతే వెళ్ళి మానుకుంటారుటో? ఆడదాని మంగళసూత్ర

బలం మంచిదైతే, మంచంపట్టిన మొగుడు ఇట్టే లేచి తిరుగుతాడు!' అనేసి సరోజిలో కూడా తప్పు లేకపోలేదన్నట్లు తేల్చింది.

శాస్త్రీకి దుర్వార్త తెలియడంతోనే రెక్కలు కట్టుకొచ్చి వ్రాలేడు. తక్కిన వాళ్లకుమల్లే వెంటనే వెళ్ళిపోకుండా ఓ పదిహేనులు ఆగాడు. ఆ కబురూ, ఈ కబురూ చెప్పతో, రావు దుఃఖం శమించేటందుకు పాటు పడ్డాడు.

శాస్త్రీ రావూ కలుసుకుని చాలా కాలమైంది. సుబ్బన్న మొదటి భార చనిపోయినప్పుడు కలుసుకోవడమే, సరోజి వెళ్ళికికూడా శాస్త్రీ రాలేదు గాకపోవటానికి కారణం చెప్పుకుంటూ దరిమిలైన ఉత్తరం గాశాడు. బంధుచాలంతా నన్ను వెలేశారు. సంస్కారివి గనక నువ్వు లక్ష్య పెట్టవు గాని, వెళ్ళికొచ్చిన వాళ్లంకా నన్నుచూసి సణుగుతారు. అందుకు రాలేదు. మరోలా అనుకోకు. అవి గాశాడు. ఆ ఉత్తరం తరవాత, వాళ్ళు జాబులుకూడా రాసుకోలేదు. అంచేత ఇప్పుడు కలుసుకు మాట్లాడుకోడంలా చాలా సంగతులు వెళ్ళాయి.

‘జననీ జన్మభూమిశ్చ స్వర్గాదపి గరీయసీ’ అన్నట్లు. రాజారాం నుంచి మకాం ఎత్తయ్యటం చాలా ఇబ్బందిగానే ఉందనుకో. కాని అవసరం... బెజవాడ మకాం బాగానేవుంది. నాజోలీ, శొలీ ఎవరికి అక్కరలేదు. ఎటొచ్చీ అన్నీ కొనుక్కోవాలి. అంతేకాకుండా నా కిక్కడ ఏమీ వృత్తిలేదు. కాస్త ఇంగ్లీషు చదువుకుని, తెక్కాడొక్కా నేర్చినవాణ్ణి కాదుగదా... ఏమైనా ఇప్పట్లో ఏ సమస్య లేదులే. శేషిపెళ్ళి మళ్ళీయేట చెయ్యాలి. మనశాఖలో ఆశలేదు. పై శాఖలలో ఛాన్సు ఎలా ఉంటుందో మరి....”

శాస్త్రీ వెడుతూ, వెడుతూ ‘సరోజకు మళ్ళీ పెళ్ళి చేసెయ్ సునూ’ అని రావుతో చెప్పలేదు. రావు మొదట్నుంచీకూడా సంస్కారి; సర్వం తెలిసినవాడు; ఎలాగా చేస్తాడు; తాను చెప్పేదేమిటి?

ఆయేడే స్వామ్యుకి కొడుకు పుట్టాడు. మరో ఆర్నెలకి శేషమ్మకి పెళ్ళి సంబంధాలు చూచారు. స్వశాఖ వెలనాటలోనే వరుడొకడు కన పడ్డాడు. కాని శేషికి అతడు నచ్చలేదు. శేషితల్లి, ‘నచ్చలేదంటే ఎలాగే? మన్ని వెలేశారు తెలుసా? నిన్ను పెళ్ళిచేసుకుంటానంటూ రావ టమే చాలు. నద్దంటే పెళ్ళి కాకుండానే ఉండిపోవలసాస్తుంది’ అంది. శాస్త్రీ, ‘పోనీలేవే, నచ్చలేదన్నప్పుడు కట్టపెట్టటం ఎందుకు? నచ్చిన

వాళ్లనే చేద్దాం' అన్నాడు. ఆ అదును చూసుకుని శేషి, 'అత్తైతే రంగ
మన్నారకు చెయ్యండి' అంది. రంగమన్నారంటే పక్కంటి వ్యాస
బ్బాయి. అతడూ శేషి అంతకుముందు కూడబలుక్కునే ఉన్నారట!
'నా కభ్యంతరమేమిటి?' అంటూ శాస్త్రి ఆ శుభకార్యం కానిచ్చేశాడు.
కాకినాడలో సరోజకి మాత్రం మళ్ళీ పెళ్ళి ఇంకా కాలేదు.

'ఏమండీ, మీ రావుబావ అలా ఊరుకున్నాడు' అంది శాస్త్రితో,
అతని భాగ్య.

'తగిన సంబంధం దొరికి ఉండదు. చదువుకున్న పిల్లాయిరి. అన్ని
విధాల నచ్చాలి' అన్నాడు శాస్త్రి.

మరో రెండు సంవత్సరాలు గడిచాయి. సరోజకి పెళ్ళి కాలేదు.

శాస్త్రియింట ఓ సేచీవచ్చి, ఆతణ్ణి ఓ వూపు ఊపింది. అతని పెద్ద
కొడుకు పెళ్ళి చేసుకుంటానన్నాడు. రాజమండ్రి కాలేజీలో తనతో బి.ఎ.
చదువుతూన్న కమలకుమారిట పెళ్ళికూతురు. నాయుళ్ళసీల్ల. శాస్త్రి గుండె
గతుక్కుమంది. 'వాళ్ళకీ మనకీ ఆహార విహారాల్లో ఎంతో భేదం ఉం
టుంది. ఇబ్బంది పడిపోతాం; వద్దు' అనేశాడు. కొడుకు చిన్నబుచ్చుకుని
చక్కాపోయాడు. నాలుగురోజులు గడిచాయి. ఐదోరోజున కొడుకుని
పిల్చి శాస్త్రి, 'సాధకబాధకాలన్నీ బాగా ఆలోచించుకుని ఖరవాలేదని
తోస్తే చేసుకో. నా అభ్యంతరం లేదు' అన్నాడు. ఆ సాధక బాధకాలేవో
ఆ వధూవరులు ఇనివరకే ఆలోచించుకున్నారు. మరో పదిహేనురోజులకి
రిజిస్ట్రీ మేరేజి అయింది.

కాకినాడలో సరోజకి మాత్రం మళ్ళీ పెళ్ళి కాలేదు.

బెజవాడలో శాస్త్రికి జబ్బుచేసింది. జబ్బు అంటే మరేంలేదు.
జ్వరం కాసింది. తగ్గిపోతుందనే అనుకున్నారంతా. కాని తగ్గలేదు. నాలుగో
రోజుని మాట్లాడుతోనే పోయాడు.

ఆ ఉత్తరం చూసుకున్న రావుకి శాస్త్రి జీవితమంతా ఓ మాటు
కళ్ళయెదుట కొచ్చింది. 'ఎంత చొరవమాపేదు శాస్త్రి? నేనేం చేశాను?
కబుర్లు చెప్పాను : కోతలుకోశాను! నా కబుర్లన్నీ అతనిలో కార్యరూపం
దాల్చేయి! 'పిలక బావ' అనికదూ ఎగతాళి చేసేవాణ్ణి! చివరిదాకా
పిలక జుట్టే శాస్త్రిది. నా కబుర్లూ క్రూపింగులూ ఏమిటి లాభం? ఒక్క
పిల్లకి మళ్ళీ పెళ్ళి చెయ్యటానికి సాహసించలేకపోయాను! శాస్త్రి బావ
కాదు చచ్చిపోత! నేనే పోయాను! రావే చచ్చిపోయాడు!